

Mushikavahana Shatanama Stotram

ಮೂಷಿಕವಾಹನಶತನಾಮಸ್ತೋತ್ರಂ

Document Information



Text title : Mushikavahana Shatanama Stotram

File name : mUShikavAhanashatanAmastotram.itx

Category : ganesh, stotra

Location : doc_ganesh

Proofread by : Narendran Madathil

Description/comments : From Vighneshvara-stuti-manjari 2. See corresponding nAmAvalI

Latest update : August 16, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 16, 2026

sanskritdocuments.org

ಮೂಷಿಕವಾಹನಶತನಾಮಸ್ತೋತ್ರಂ



ಮೂಷಿಕವಾಹನ ಮೋದಕಹಸ್ತ ಚಾಮರಕರ್ಣ ವಿಲಂಬಿತಸೂತ್ರ .
ವಾಮನರೂಪ ಮಹೇಶ್ವರಪುತ್ರ ವಿಘ್ನವಿನಾಯಕಪಾದ ನಮಸ್ತೇ .. ೧..
ದೇವದೇವಸುತಂ ದೇವಂ ಜಗದ್ವಿಘ್ನವಿನಾಶಕಂ .
ಹಸ್ತಿರೂಪಂ ಮಹಾಕಾಯಂ ಸೂರ್ಯಕೋಟಿಸಮಪ್ರಭಂ .. ೨..
ವಾಮನಂ ಜಟಿಲಂ ಕಾಂತಂ ಹ್ರಸ್ವಗ್ರೀವಂ ಮಹೋದರಂ .
ಧೂಮ್ರಸಿಂದೂರಯುಗ್ಗಂಡಂ ವಿಕಟಂ ಪ್ರಕಟೋತ್ಕಟಂ .. ೩..
ಏಕದಂತಂ ಪ್ರಲಂಬೋಷ್ಠಂ ನಾಗಯಜ್ಞೋಪವೀತಿನಂ .
ತ್ಯಕ್ಷಂ ಗಜಮುಖಂ ಕೃಷ್ಣಂ ಸುಕೃತಂ ರಕ್ತವಾಸಸಂ .. ೪..
ದಂತಪಾಣಿಂ ಚ ವರದಂ ಬ್ರಹ್ಮಣ್ಯಂ ಬ್ರಹ್ಮಚಾರಿಣಂ .
ಪುಣ್ಯಂ ಗಣಪತಿಂ ದಿವ್ಯಂ ವಿಘ್ನರಾಜಂ ನಮಾಮ್ಯಹಂ .. ೫..
ದೇವಂ ಗಣಪತಿಂ ನಾಥಂ ವಿಶ್ವಸ್ಯಾಗ್ರೇ ತು ಗಾಮಿನಂ .
ದೇವಾನಾಮಧಿಕಂ ಶ್ರೇಷ್ಠಂ ನಾಯಕಂ ಸುವಿನಾಯಕಂ .. ೬..
ನಮಾಮಿ ಭಗವಂತಂ ತಂ ಅದ್ಭುತಂ ಗಣನಾಯಕಂ .
ವಕ್ರತುಂಡ ಪ್ರಚಂಡಾಯ ಉಗ್ರತುಂಡಾಯ ತೇ ನಮಃ .. ೭..
ಚಂಡಾಯ ಗುರು ಚಂಡಾಯ ಚಂಡಚಂಡಾಯ ತೇ ನಮಃ .
ಮದೋನ್ಮತ್ತಪ್ರಮತ್ತಾಯ ನಿತ್ಯಮತ್ತಾಯ ತೇ ನಮಃ .. ೮..
ಉಮಾಸುತಂ ನಮಸ್ಯಾಮಿ ಗಂಗಾಪುತ್ರಾಯ ತೇ ನಮಃ .
ಓಂಕಾರಾಯ ವಷಟ್ಕಾರ ಸ್ವಾಹಾಕಾರಾಯ ತೇ ನಮಃ .. ೯..
ಮಂತ್ರಮೂರ್ತೇ ಮಹಾಯೋಗಿನ್ ಜಾತವೇದೋ ನಮೋ ನಮಃ .
ಪರ್ಶುಪಾಶಕಹಸ್ತಾಯ ಗಜಹಸ್ತಾಯ ತೇ ನಮಃ .. ೧೦..
ಮೇಘಾಯ ಮೇಘವರ್ಣಾಯ ಮೇಘೇಶ್ವರ ನಮೋ ನಮಃ .
ಘೋರಾಯ ಘೋರರೂಪಾಯ ಘೋರಘೋರಾಯ ತೇ ನಮಃ .. ೧೧..
ಪುರಾಣ ಪೂರ್ವಪೂಜ್ಯಾಯ ಪುರುಷಾಯ ನಮೋ ನಮಃ .
ಮದೋತ್ಕಟ ನಮಸ್ತೇಽಸ್ತು ನಮಸ್ತೇ ಚಂಡವಿಕ್ರಮ .. ೧೨..
ವಿನಾಯಕ ನಮಸ್ತೇಽಸ್ತು ನಮಸ್ತೇ ಭಕ್ತವತ್ಸಲ .
ಭಕ್ತಪ್ರಿಯಾಯ ಶಾಂತಾಯ ಮಹಾತೇಜಸ್ವಿನೇ ನಮಃ .. ೧೩..

ಯಜ್ಞಾಯ ಯಜ್ಞಹೋತ್ರೇ ಚ ಯಜ್ಞೇಶಾಯ ನಮೋ ನಮಃ .
ನಮಸ್ತೇ ಶುಕ್ಲ ಭಸ್ಮಾಂಗ ಶುಕ್ಲಮಾಲ್ಯಧರಾಯ ಚ .. ೧೪..
ಮದಕ್ಲಿನ್ನ ಕಪೋಲಾಯ ಗಣಾಧಿಪತಯೇ ನಮಃ .
ರಕ್ತಪುಷ್ಪಪ್ರಿಯಾಯಾಥ ರಕ್ತಚಂದನಭೂಷಿತ .. ೧೫..
ಅಗ್ನಿಹೋತ್ರಾಯ ಶಾಂತಾಯ ಅಪರಾಜಯ್ಯ ತೇ ನಮಃ .
ಆಖುವಾಹನ ದೇವೇಶ ಏಕದಂತಾಯ ತೇ ನಮಃ .. ೧೬..
ಶೂರ್ಪಕರ್ಣಾಯ ಶೂರಾಯ ದೀರ್ಘದಂತಾಯ ತೇ ನಮಃ .
ವಿಘ್ನಂ ಹರತು ದೇವೇಶಃ ಶಿವಪುತ್ರೋ ವಿನಾಯಕಃ .. ೧೭..
ಇತಿ ಮೂಷಿಕವಾಹಸ್ಯ ಸ್ತೋತ್ರಂ ಸರ್ವಾರ್ಥಸಾಧಕಂ .
ಸರ್ವಮಂಗಲಮಾಂಗಲ್ಯಂ ಸರ್ವಪಾಪಪ್ರಣಾಶನಂ .
ಸರ್ವಕಾಮಪ್ರದಂ ಪುಂಸಾಂ ಪಠತಾಂ ಶೃಣ್ವತಾಮಪಿ .. ೧೮..
ಇತಿ ಮೂಷಿಕವಾಹನಶತನಾಮಸ್ತೋತ್ರಂ ಸಂಪೂರ್ಣಂ .

Proofread by Narendran Madathil

——
Mushikavahana Shatanama Stotram

pdf was typeset on August 16, 2026

——

Please send corrections to sanskrit@cheerful.com

